

وَالْبَطْلَافُ يَتَرَبَّصْنَ بِأَنْفُسِهِمْ
ثَلَاثَةَ قُرُوءٍ وَلَا يَحِلُّ لَهُمْ
أَنْ يَكْتُمْنَ مَا خَلَقَ اللَّهُ فِي
أَرْحَامِهِمْ إِنْ كُنَّ يُؤْمِنُ بِاللَّهِ
وَالْيَوْمِ الْآخِرِ وَيُحَوِّلُهُنَّ وَحْيًا
يُرِيدُهُنَّ فِي ذَلِكَ إِنْ أَرَادُوا
إِصْلَاحًا وَلَهُنَّ مِثْلُ الَّذِي
عَلَيْهِمْ بِالْمَعْرُوفِ وَلِلرِّجَالِ
عَلَيْهِمْ دَرَجَةٌ وَاللَّهُ عَزِيزٌ حَكِيمٌ ﴿٢٢٨﴾

تَرْجَمَہ | جن عورتوں کو طلاق دیدی گئی ہو وہ اپنے (دوسرے نکاح کے) معاملہ میں طہر دنا پاکی سے۔
 تین بدر کے گزرنے کا انتظار کریں (جب پاکی دنا پاکی کے تین دور گزر جائیں تو پھر دوسرا نکاح کریں اس سے پہلے نہیں) اور اگر وہ اللہ اور یوم قیامت پر ایمان رکھتی ہیں تو ان کے لئے حلال نہیں کہ جو کچھ اللہ نے ان کے رحموں میں پیدا کر دیا ہے اسے چھپائیں (یعنی رحم میں اگر بچہ ہے تو اسے چھپا کر مقررہ وقت سے پہلے نکاح کر کے ناجائز فائدہ نہ اٹھائیں) اور اگر شوہروں کی نیت اصلاح کی ہو تو پاکی اور دنا پاکی کے تین دوروں کی مدت کے اندر وہ ان سے رجوع کر لینے (اور دوبارہ زوجیت میں لے لینے کے) زیادہ حقدار ہیں اور شوہروں پر معروف کے مطابق بیویوں کے ویسے ہی حقوق ہیں جیسے حقوق شوہروں کے بیویوں پر ہیں۔ البتہ شوہروں کو بیویوں پر ایک درجہ فضیلت حاصل ہے (لیکن اس کا یہ مطلب نہیں کہ وہ اس فضیلت کی وجہ سے بیویوں پر ظلم و زیادتی کریں اور اگر وہ ایسا کریں تو) اللہ (ان سے بدلہ لینے پر قادر ہے کیونکہ وہ سب پر) غالب ہے (اور اگر وہ کسی وجہ سے بدلہ لینے میں تاخیر کرتا ہے تو اس میں بھی اس کی کوئی حکمت ہوتی ہے، وہ ہر کام حکمت سے کرتا ہے کیونکہ وہ) حکمت والا ہے (۲۲۸)

معانی و مصادر | (مُطَلَّقَتْ) طَلَّقَ، يُطَلِّقُ، تَطْلِيقٌ (باب تفعیل) چھوڑ دینا، طلاق دینا، زوجیت سے آزاد کرنا، [مُطَلَّقَتْ = مُطَلَّقَةٌ کی جمع جو اس

مصدر سے مفعول مؤنث ہے یعنی طلاق دی ہوئی]

(قُرُوءٌ) = قَرَأَ، يَقْرَأُ، قَرَأَ (ن) عورت کا ازیت ماہانہ سے پاک یا ناپاک ہونا، پڑھنا [قُرُوءٌ = قُرُوءٌ کی جمع = وقت، عورت کے ماہانہ پاکی اور ناپاکی کا زمانہ]

(رَبِحْلٌ) حَلَّ، يَحِلُّ، حَلٌّ (ض) حلال ہونا۔

(يَكْتُمَنَّ) كَتَمَ، يَكْتُمُ، كَتَمَ وَكِتَمَانٌ (ن) چھپانا۔

(أَرْحَامُ) أَرْحَامٌ = رَحِمٌ یا رَحِمٌ کی جمع = بچہ دانیان۔

(بُعُولَةٌ) بَعَلَ، يَبْعُلُ، بَعَالَةٌ وَبُعُولَةٌ (ن) بیوی یا شوہر ہونا۔

[بُعُولَةٌ = بُعُولٌ وَبِعَالٌ = جمع بَعْلٌ کی = شوہر یا بیوی]

(أَحَقُّ) أَحَقُّ، يَحِقُّ، حَقٌّ (ن) واجب کرنا، واجب ہونا۔

(رَدٌّ) رَدَّ، يَرُدُّ، رَدٌّ وَمَرَدٌ وَمَرْدُودٌ (ن) لوٹانا۔

(مَعْرُوفٌ) عَرَفَ، يَعْرِفُ، عِرْفَةٌ وَعِرْفَانٌ وَمَعْرِفَةٌ (ض) جاننا، پہچاننا، اقرار کرنا۔

(دَرَجَةٌ) دَرَجَ، يَدْرُجُ، دُرُوجٌ وَدَرَجَانٌ (ض ن) سیر طہی چڑھنا۔

(عَزِيزٌ) عَزَّ، يَعِزُّ، عِزٌّ وَعِزَّةٌ وَعِزَازَةٌ (ض) عزیز ہونا، قوی ہونا، باعزت ہونا۔

(حَكِيمٌ) حَكَمَ، يَحْكُمُ، حَكْمَةٌ (ك) باحکمت ہونا۔

تفسیر اللہ تعالیٰ فرماتا ہے (وَالْمُطَلَّاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ) اس آیت میں اللہ تعالیٰ نے اس مدت کو بیان کیا ہے جس مدت کے بعد مطلقہ عورتیں نکاح کر سکتی ہیں، اس مدت کو اصطلاح شرح میں عدت کہتے ہیں۔ آیت زیر تفسیر میں اللہ تعالیٰ نے ان مطلقہ عورتوں کی عدت بیان کی ہے جو اذیت ماہانہ میں مبتلا ہوتی رہتی ہیں، ان عورتوں کی عدت تین قُرُوء ہے یعنی پاکی اور ناپاکی کے تین دور، جب تین دور گزر جائیں تو عدت ختم ہو جاتی ہے اور وہ نکاح کر سکتی ہیں۔

طلاق دینے کا طریقہ

(۱) طلاق پاکی کے زمانہ میں دینی چاہئے، یا حالت حمل میں، اذیت ماہانہ کے زمانہ میں طلاق نہیں دینی چاہئے اگر اذیت ماہانہ میں طلاق دے تو رجوع کرے۔

حضرت عبداللہ بن عمرؓ فرماتے ہیں :-

میں نے اپنی بیوی کو ایسی حالت میں طلاق دی کہ وہ اذیت ماہانہ میں تھی، عمرؓ نے اس کا ذکر رسول اللہ صلی اللہ علیہ وسلم سے کیا، رسول اللہ صلی اللہ علیہ وسلم نے فرمایا اُن کو حکم دو کہ وہ اس سے رجوع کریں پھر ایسی حالت میں طلاق دیں کہ وہ پاک ہو یا حاملہ ہو۔

أَنَّهُ طَلَّقَ امْرَأَتَهُ وَهِيَ حَائِضٌ فَذَكَرَ ذَلِكَ عُمَرُ لِلنَّبِيِّ صَلَّى اللَّهُ عَلَيْهِ وَسَلَّمَ فَقَالَ مَرَّةٌ فَلْيُرَاجِعْهَا ثُمَّ لِيُطْلِقْهَا طَاهِرًا أَوْ حَامِلًا (صحیح مسلم کتاب الطلاق باب تحريم طلاق الحائض جزء اول ص ۶۲۴)

(۲) تین طلاقیں اس طرح دی جائیں کہ پہلی طلاق ایک پاکی میں، دوسری طلاق دوسری پاکی میں، تیسری طلاق تیسری پاکی میں، جس پاکی میں طلاق دے اس پاکی میں جماع نہ کرے، اگر طلاق دینے سے پہلے جماع کر لیا ہو تو اس طہر میں دی ہوئی طلاق واقع نہیں ہوگی۔

حضرت عبداللہ بن عمرؓ فرماتے ہیں :-

میں نے اپنی بیوی کو اس حالت میں طلاق دی کہ وہ اذیت ماہانہ میں مبتلا تھی، مجھے رسول اللہ صلی اللہ علیہ وسلم نے حکم دیا کہ رجوع کر لوں پھر اُسے روکے رکھوں یہاں تک کہ وہ پاک ہو، پھر میرے پاس اُسے دوسری اذیت ماہانہ آئے، پھر اُسے چھوڑ دوں یہاں تک کہ وہ اپنی اذیت سے پاک ہو جائے پھر اگر میں چاہوں کہ اُسے طلاق دوں تو جب وہ پاک ہو جائے تو جماع کرنے سے پہلے طلاق دوں

أَنَّهُ طَلَّقَ امْرَأَةً لَهَا وَهِيَ حَائِضٌ تَطْلِيقُهُ وَاحِدَةٌ فَأَمَرَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يُرَاجِعَهَا ثُمَّ يُسْكِلَهَا حَتَّى تَطْهَرَ ثُمَّ تَحِيضُ عِنْدَهُ حَيْضَةً أُخْرَى ثُمَّ يُمْلِئُهَا حَتَّى تَطْهَرَ مِنْ حَيْضَتِهَا فَإِنْ أَرَادَ أَنْ يُطْلِقَهَا فَلْيُطْلِقْهَا حِينَ تَطْهَرُ مِنْ قَبْلِ أَنْ يُجَامِعَهَا (صحیح مسلم کتاب الطلاق باب تحريم طلاق الحائض جزء اول ص ۶۲۶ وروی البخاری نحوه)

کتاب الطلاق باب قول الله تعالى يا ايها
النبي اذا طلقتم النساء فطلقوهن لعدتهن
(جزء ۵۲)

ایک روایت میں ہے کہ حضرت عبداللہ بن عمرؓ فرماتے ہیں:-

فَأَمْرُهُ أَنْ يَرَا جَعَهَا حَتَّى يُطْلِقَهَا طَاهِرًا مِّنْ
غَيْرِ جِمَاعٍ وَقَالَ يُطْلِقُهَا فِي قُبُلِ عِدَّتِهَا -
(صحیح مسلم کتاب الطلاق باب تحریم
طلاق الحائض جزء اول ۶۲۸)

رسول اللہ صلی اللہ علیہ وسلم نے انہیں حکم دیا کہ اس سے
رجوع کریں، پھر ایسی حالت میں طلاق دیں کہ وہ پاک ہو
(اس پاکی میں) جماع نہ کیا ہو اور عدت کا آغاز ہو یعنی
پاکی و ناپاکی کا پہلا دور شروع ہو رہا ہو)۔

(۳) ایک طہر میں دی ہوئی تین طلاقیں تین نہیں ہوں گی بلکہ ایک ہی ہوگی۔

ابو الصبیاء نے حضرت ابن عباسؓ سے کہا:-

اِبْنُ عِلْمٍ كَاظِمًا رَكِبْتُ، كَيَا رَسُولَ اللَّهِ صَلَّى اللَّهُ عَلَيْهِ وَسَلَّمَ
أَوْرَأَ الْبُكْرَةَ كَعَمْدٍ مِّنْ تِلْكَ طَلَاقٍ أَيْكٍ شَمَارٍ نَّهَيْتِ
هَوْتِي تَهْتِي، ابْنُ عَبَّاسٍ نَّهَيْتِ فَرَمَايَا "يَقِينًا" أَيْسَا هِي
هَوْتَا تَهْتَا

هَاتِ مِنْ هُنَا تِلْكَ أَلَمْ يَكُنِ الطَّلَاقُ
الثَّلَاثُ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ
وَأَبِي بَكْرٍ وَاحِدَةً فَقَالَ قَدْ
كَانَ ذَلِكَ (صحیح مسلم کتاب الطلاق
باب طلاق الثلاث جزء اول ۶۲۹)

(۴) جب رجوع کرے یا طلاق دے تو دو عادل مسلم آدمیوں کو گواہ کرے۔ اللہ تعالیٰ فرماتا ہے:-

حَب (دو طلاق کے بعد) مطلقہ عورتیں عدت کے
اختتام (کے قریب) کو پہنچیں تو پھر انہیں (روکنا
ہو تو) معروف کے مطابق روک لویا ان کو (علیہ
کہنا ہو تو) معروف کے مطابق (تیسری طلاق دے
کہ) علیحدہ کر دو اور اپنے میں سے دو عادل آدمی
گواہ کر لو۔

فَإِذَا بَلَغَتِ الْحُلُمُ نَ فَأَمْسِكُوهُنَّ بِمَعْرُوفٍ
أَوْ فَارِقُوهُنَّ بِمَعْرُوفٍ وَآمُحِدَا ذَوِي
عَدْلٍ مِّنْكُمْ

(۱ الطلاق - ۲)

الغرض اللہ تعالیٰ نے مطلقہ عورتوں کو جن کو اذیت مابانہ آتی ہو پاکی اور ناپاکی کے تین دور کے اختتام تک
عدت میں بیٹھنے کا حکم دیا۔

(۵) جن عورتوں کو اذیت مابانہ آنا بند ہو جائے ان کی عدت تین مہینہ ہے، جن عورتوں کو اذیت مابانہ آنا
شروع نہ ہوئی ہو ان کی عدت بھی تین مہینہ ہے اور جو عورتیں حاملہ ہوں ان کی عدت وضع حمل تک ہے۔

اللہ تعالیٰ فرماتا ہے:-

وَهُ مطلقہ عورتیں جو اذیت مابانہ سے ناامید ہو چکی

وَأَلَى يَسْنَنٍ مِنَ الْمُحِيضِينَ مِّنْ نِّسَاءِكُمْ

إِنْ ارْتَبْتُمْ فَعَدَّتْهُنَّ ثَلَاثَةُ أَشْهُرٍ
وَالَّذِي لَمْ يَحْضُنْ وَأُولَاتُ الْأَحْبَالِ
أَحْلَهُنَّ أَنْ يَضَعْنَ حَمْلَهُنَّ -

(الطلاق - ۴)

ہوں، اگر تم کو (ان کی عدت کے بارے میں)
شبہ ہو تو ان کی عدت تین مہینہ ہے اور بن کو اذیت
ماہانہ شروع نہ ہوئی ہو ان کی عدت بھی تین مہینے
ہے اور حمل والیوں کی عدت وضع حمل تک ہے۔

عدت کی مدت بیان کرنے کے بعد اللہ تعالیٰ نے فرمایا (وَلَا يَحِلُّ لَّهُنَّ أَنْ يَكْتُمْنَ مَا خَلَقَ
اللَّهُ فِي أَرْحَامِهِنَّ...) مطلقہ عورتیں اگر اللہ تعالیٰ اور قیامت پر ایمان رکھتی ہیں تو انہیں چاہیے کہ جو کچھ اللہ
نے ان کے پیٹ میں پیدا کیا ہے اُسے نہ چھپائیں۔ حاملہ عورتوں کی عدت وضع حمل تک ہے اور حمل کی مدت تقریباً آٹھ نو
ماہ ہو سکتی ہے بلکہ بعض دفعہ اس سے بھی زیادہ، ہو سکتا ہے کہ بعض مطلقہ عورتیں اتنے عرصہ تک اپنے آپ کو روک
نہ سکیں اور جلدی نکاح کرنے کی خاطر اپنے حمل کو چھپائیں اور تین مہینہ یا تین قروء کے بعد نکاح کر لیں تو یہ بہت
بُری بات ہے، ایک مؤمنہ عورت کو ایسا ہرگز نہیں کرنا چاہیے بلکہ اپنے حمل کو ظاہر کر کے وضع حمل تک
نکاح کرنے سے باز رہنا چاہیے۔

پھر اللہ تعالیٰ نے فرمایا (وَبَعُولَتُهُنَّ أَحَقُّ بِرَدِّهِنَّ...) اگر ان کے شوہر اصلاح کرنا
چاہیں تو وہ زیادہ حقدار ہیں کہ عدت کی مدت کے اندر رجوع کر لیں بشرطیکہ ایک یا دو طلاقیں دی ہوں
جیسا کہ ارشاد باری ہے۔

الطَّلَاقُ مَرَّتَيْنِ فَإِمْسَاكَ بِمَعْرُوفٍ
أَوْ تَسْرِيحٌ بِإِحْسَانٍ -

(البقرة - ۲۲۹)

طلاق (رجعی) دوبارہ ہے (جب دو دفعہ طلاق
دیدے تو) پھر معروف کے مطابق روک لے یا
(تیسری طلاق دے کر) اُسے اچھی طرح سے
رخصت کر دے۔

آیت بالا سے واضح ہوا کہ ایک طلاق یا دو طلاقیں کے بعد عدت کے زمانہ میں شوہر رجوع کر سکتا ہے،
تیسری طلاق کے بعد رجوع کرنے کا حق نہیں رہتا پھر تو اُسے رخصت ہی کرنا پڑتا ہے۔

پھر اللہ نے فرمایا (وَلَهُنَّ مِثْلُ الَّذِي عَلَيْهِنَّ بِالْمَعْرُوفِ) معروف دستور کے مطابق بیویوں کے
شوہروں پر ویسے ہی حقوق ہیں جیسے شوہروں کے حقوق بیویوں پر، یعنی شوہروں کو چاہیے کہ جس طرح وہ
اپنے حقوق کی حفاظت چاہتے ہیں اسی طرح بیویوں کے حقوق کی حفاظت کریں، ان کے حقوق بحسن و خوبی
دستور کے مطابق ادا کرتے رہیں۔